



உங்கள் வாக்கு இந்தியாவை - தமிழ்நாட்டைக் காப்பதாக இருக்கட்டும் உங்கள் ஸ்டாலின் அழைக்கிறேன்... நாடும் நமதே! நாற்பதும் நமதே!

தலைவர், முதல்வர் மு.க.ஸ்டாலின் உரை... - 3 ஆம் பக்கத் தொடர்ச்சி

பிரதமர் ஏற்று இருக்கிறாரா? மோடி அவர்கள் இப்போது கேரண்டி கேரண்டி என்று விளம்பரப் படுத்துகிறாரே? சாதிவாரிக் கணக்கெடுப்பு நடத்த உங்களுக்கு கேரண்டி கொடுத்தாரா?

மோடி கேரண்டியில், இடஒதுக்கீட்டின் வரம்பை உயர்த்துவதற்கான உறுதிமொழி உண்டா? அய்யா ராமதாஸ் அவர்கள் மோடி யிடமோ, அமிதஷாவிடமோ அதற்கான உத்தர வாதத்தைப் பெற்று இருக்கிறாரா? இன்னும் சொல்ல வேண்டும் என்றால், ஐக்கிய முற்போக் குக் கூட்டணி அரசில் எடுக்கப்பட்ட சாதிவாரிக் கணக்கெடுப்பைக்கூட வெளியிடாமல் முட்டுக் கட்டை போட்டதுதான் பா.ஜ.க.

இன்று இந்திய அளவில், நம்முடைய கோரிக்கையை ஏற்று, சாதிவாரிக் கணக்கெ டுப்பு நடத்தவும், இடஒதுக்கீடு விழுக்காட்டை அதி கரிக்கும் வாக்குறுதி அளித்திருக்கும் ஒரே தேசிய கட்சி காங்கிரஸ். மல்லிகார்ஜுன கார்கே அவர்கள் வெளியிட்ட தேர்தல் அறிக்கையில் அதை வாக்குறுதியாகத் தந்திருக்கிறார். பா.ஜ.க. தேர்தல் அறிக்கையில் அந்த மாதிரி வாக்குறுதி உண்டா? அருமைச் சகோதரர் ராகுல் காந்தி அவர்கள் செல்லும் இடமெல்லாம் இதைப் பற்றி பேசுகிறாரே?

இதைச் சொன்னால், நீங்களே ஏன் நடத்த வில்லை என்று நம்மை கேட்கிறார்! நாம் மீண் டும் மீண்டும் சொல்வது, சாதிவாரி மக்கள் தொகைக் கணக்கெடுப்பு என்பது, அரசியல் மைப்புச் சட்டத்தால் அங்கீகரிக்கப்பட்டு, எடுக்கப் பட வேண்டியது! அதற்கான அதிகாரம் ஒன்றிய அரசிடம்தான் இருக்கிறது! மாநில அரசால் சர் வேதான் எடுக்க முடியும்! சென்சஸ் எடுக்க முடியாது! இந்த நடைமுறையெல்லாம் சமூகநீதிப் போராணியான அய்யா ராமதாஸ் அவர்களுக்கு தெரியாது என்று நான் நினைக்கவில்லை! தெரிந்தே, இந்த அரசியலை நடத்துகிறார்! அவர் மேல் வைத்திருக்கும் பெரும் மரியாதைக்காக இதற்கு மேல், நான் எதுவும் பேச விரும்ப வில்லை!

**மகளிர் சுய உதவித் குழுக்களுக்கு
சுழல்நிதி பல மணிநேரம் நின்று
கொண்டே வழங்கினேன்!**

யார் என்ன சொன்னாலும், பேரறிஞர் அண்ணா வழியில், "வாழ்க வசவாளர்கள் என்று நம்முடைய திராவிட மாதல் பணிகளைத் தொடர்ந்து கொண்டிருக்கிறோம் அதனால்தான், இன்றைக்கு உங்கள் குடும்பங்களில் ஒருவனாக - உங்களில் ஒருவனாக - நான் இருக்கிறேன். இதற்கு தருமபுரியும் மிக முக்கி யக் காரணம்! நான் எங்குச் சென்றாலும் தாய் மார்களும்கூட, சகோதரிகளும்கூட என்னிடம் பாசத்தோ டும், மகிழ்ச்சியோடும் உரிமையோடும் பேச வைத்தது மகளிர் சுய உதவித் குழுக்கள்தான்! ஏன் என்றால், அந்தக் குழுக்களுக்கான சுழல்நி தியைப் பல மணிநேரம் நின்றுக்கொண்டே வழங்கியவன்தான் இந்த ஸ்டாலின்!

அதே மாதிரிதான், இன்றைக்கு நான் கொண்டுவிந்திருக்கும், கலைஞர் மகளிர் உரி மைத் திட்டத்தில், எங்கள் அண்ணன் ஸ்டாலின் தாய்வீட்டுச் சீர் மாதிரி மாதா மாதம் ஆயிரம் ரூபாய் கொடுக்கிறார் என்று ஒரு கோடியே 15 இலட்சம் சகோதரிகள் சொல்கிறார்கள் என் றால், அதற்கான விண்ணப்பங்கள் கொடுக்கும் பணியைத் தொடங்கி வைக்க நான் தேர்ந்தெ டுத்த ஊரும் இதே தருமபுரிதான்!

எனக்கு தாய்மார்கள் மனதில், அவர்கள் குடும்பத்தில் ஒருவனாக நினைக்க வைத்து, பாசப் பாலத்தை அமைத்தது, இந்த தருமபுரி தான்! இதுமட்டுமல்ல, நம்முடைய திராவிட மாதல் அரசு பொறுப்பேற்ற இந்த மூன்று ஆண் டுகளில், நிறைவேற்றிய திட்டங்களில் சில வற்றை மட்டும் சொல்ல வேண்டும் என்றால்,

**மூன்றாண்டு ஆட்சியில்
நிறைவேற்றிய
சிலவற்றை மட்டும் சொல்கிறேன்!**

●காலையில் பள்ளிக்கு வரும் குழந்தைகள் வெறும் வயிற்றுடன் இருக்கக் கூடாது, நன்றாகச் சாப்பிட்டு - நன்றாகப் படிக்க வேண்டும் என்று முதலமைச்சரின் காலை உணவுத் திட்டத்தைச் செயல்படுத்திக் கொண்டிருக்கிறோம்.

●நாங்கள் ஆட்சிக்கு வந்ததில் இருந்து, தின மும் இலட்சக்கணக்கான மகளிர் மகிழ்ச்சியாக, நாங்கள் ஸ்டாலின் அய்யா பல்சில், இவ்வசமா கப் பயணம் செய்கிறோம் என்று சொல்லும் விடியல் பயணம் திட்டம்!

●வெளியூரில் வேலைக்குச் செல்லும் மக ளிர் பாதுகாப்பாகத் தங்குவதற்கு, தோழி விடுதி திட்டம்!

●அடுத்து, பெண் பிள்ளைகளுக்கு மாதா மாதம் ஆயிரம் ரூபாய் வழங்கும் புதுமைப் பெண் திட்டம்!

●மாணவர்களுக்கும் மாதா மாதம் ஆயிரம் ரூபாய் வழங்க இருக்கும் தமிழ்ப் புதல்வன் திட்டம்!

●இளைஞர்களுக்கு, திறன் பயிற்சி வழங்கி வேலைவாய்ப்பு பெற்றுத் தரும், நான் முதல்வன் திட்டம்!

இப்படி, பள்ளிக் குழந்தைகள் முதல் கல்லூ ரிக்குச் செல்லும் மாணவ - மாணவிகள் வரை, பயன்படும் ஏராளமான திட்டங்களை நிறை வேற்றிக் கொண்டு வருகிறோம்.

**திராவிட மாதல் ஆட்சியை மற்ற
மாநிலங்களும் பின்பற்றுகின்றன!**

இந்தத் திட்டங்களால் ஒவ்வொரு பெண் ணும், ஒவ்வொரு மாணவியும், ஒவ்வொரு மாணவனும், ஏன், தமிழ்நாட்டில் இருக்கும் ஒவ்வொரு குடும்பமும் பயனடைகிறார்கள் என்று நெஞ்சை நிமிர்த்திப் பெருமையுடன் சொல்வேன்! அதனால்தான் நம்முடைய திரா விட மாதல் திட்டங்களை, மற்ற மாநிலங்களும் பின்பற்றும் நல்லாட்சியை வழங்கி வருகிறோம்!

இந்த நல்லாட்சி, இந்தியா கூட்டணி மூல மாக, தில்லியிலும் நடக்க வேண்டும் என்று தான், பல்வேறு வாக்குறுதிகளைத் தேர்தல் அறிக்கையாக வழங்கியிருக்கிறோம். சாதனை களாக மாறப்போகும் அந்த வாக்குறுதிகளில் சிலவற்றை மட்டும் சொல்ல விரும்புகிறேன்.

●பத்தாண்டுகளாகச் சாமானிய மக்கள் எவ் வளவு கஷ்டப்படுவார்கள் என்று கொஞ்சமும் நினைத்துப் பார்க்காமல், மக்கள் விரோத பா.ஜ.க. அரசால் தொடர்ந்து உயர்த்தப்பட்ட பெட்ரோல், டீசல், கேஸ் விலை குறைக்கப்படும்!

●சிறுபான்மையின மக்களுக்கு எதிரான சட்டங்கள் ரத்து செய்யப்படும்!

●தொழிலாளர் விரோதச் சட்டங்கள், மறுசீரமைப்பு செய்யப்படும்!

●ஜி.எஸ்.டி சட்டத்தில் சீர்திருத்தம் செய்யப் படும்.

தமிழ்நாட்டின் நல்லாட்சிபோன்று 'இந்தியா' கூட்டணி மூலம் டெல்லியிலும் நடக்க வேண்டும்!

●விவசாயிகள் கூட்டுறவு அமைப்புகளிலும் - வாங்கிகளிலும் வாங்கியிருக்கும் கூடனும் - வட்டியும் தள்ளுபடி செய்யப்படும்.

●உழவர்களின் வேளாண் விளை பொருட் களுக்கு மொத்த உற்பத்தி செலவுடன் பிளஸ் ஐம்பது விழுக்காடு என்பதை வலியுறுத்தி, குறைந்தபட்ச விலை நிர்ணயம் செய்யப்படும்.

●நாடடைப் பாதுகாத்த இந்திய ஆயுதப் படையினரின் ஓய்வூதியம் மற்றும் பிற நிதிப் பலன்கள் உயர்த்தப்படும்.

●தேசிய நெடுஞ்சாலைகளில் இருக்கும் கங்கச் சாவுகள் முற்றிலுமாக அகற்றப்படும்.

●மகாத்மா காந்தி தேசிய ஊரக வேலை வாய்ப்பு உறுதித் திட்டத்தின் வேலை நாட்கள் 100-ல் இருந்து, 150 நாட்களாகவும், ஊதியம் 400 ரூபாயாகவும் உயர்த்தப்படும்.

●வங்கிகளில் மினிமம் பேலன்ஸ் இல்லாத போது விதிக்கப்படும் அபராதம் நீக்கப்படும்.

●தருமபுரி, கிருஷ்ணகிரி மற்றும் தமிழ் நாட்டின் பிற மாவட்டங்களில் வசிக்கும் 'வால்மீகி' இன மக்கள் பழங்குடியினர் பட்டியலில் சேர்க் கப்படுவார்கள்.

●அதேபோல், 'குன்னுவார்' இனமக்களும் பழங்குடியினர் பட்டியலில் சேர்க்கப்படுவார்கள்.

●ஓசூரில் புதிய விமான நிலையம் அமைக் கப்படும்.

●ஜுஹூவாடி முதல் சிப்காட்-II வரை பறக்கும் சாலைப் பாலம் அமைக்கப்படும்.

●கிருஷ்ணகிரியில் இரயில் நிலையம் அமைக்கப்படும்.

●ஜோலார்பேட்டை, ஓசூர் இரயில் சேவை கிருஷ்ணகிரி வழியாகத் தொடங்கப்படும்.

●ஒகேனக்கல் கூட்டுக் குழிர் திட்டம் விரிவு படுத்தப்படும்.

●ஓசூர், கிருஷ்ணகிரி, சென்னை இரயில் சேவை தொடங்கப்படும்.

●சிப்காட்டில் மானியத்துடன் கூடிய ஐம்பது ஏக்கர் நிலத்தை விசைத்தறித் தொழில் வளர்ச் சிக்கு ஒதுக்கித் தர ஆவன செய்யப்படும்.

●ஓசூரில் இருந்து பெங்களூருக்கு மெட்ரோ இரயில் சேவை தொடங்கும் முயற்சிகள் மேற் கொள்ளப்படும்.

●ஓசூர், தனி சாலையில் இரயில் மேம்பாலம்



அமைக்க ஆவன செய்யப்படும்.

●மொரப்பூர் இரயில் நிலையத்தையும், தரு மபுரி இரயில் நிலையத்தையும் இணைக்கும் வகையில் புதிய அகல இரயில் பாதை அமைக் கப்படும்.

இது எல்லாவற்றிற்கும் மேல், முக்கியமாக, சாதிவாரிக் கணக்கெடுப்பும், வறுமைக் கோட் டிற்கு கீழே உள்ள மக்கள் குறித்த கணக்கெடுப் பும்கூட, ஐந்து ஆண்டுகளுக்கு ஒருமுறை ஒரே நேரத்தில், ஒன்றிய அரசால் எடுக்கப்படும்.

நாம் ஆட்சிக்கு வந்தால் என்ன செய்வோம் என்று, இப்படி சொல்வதுபோல் பா.ம.க. அங்கம் வகிக்கும் பா.ஜ.க. ஆட்சியில் தமிழ்நாட்டிற்குப் பத்து ஆண்டுகள் செய்த சிறப்புத் திட்டங்கள் என்ன? என்று சொல்ல முடியுமா? பிரதமர் மோடி தமிழ்நாட்டிற்கு வரும்போது சிறப்புத் திட்டங்களைச் சொல்லுவார்கள் என்று தொடர்ந்து கேட்கிறோம்? ஒரு மாதமாக நான் கேட்கிறேன். பிரதமரிடம் அதற்கு பதில் இல்லை!

**சிறப்புத் திட்டங்களை நாம்
பட்டியலிட முடியும்! பா.ஜ.க.வால் முடியுமா?
ஒன்றிய அரசில் பங்கு வகித்த தி.மு.க. தமிழ்**

லாற்றிலேயே எந்தப் பிரதமரும் செய் திருக்க மாட்டார்கள்... ஏன், உலக வரலாற்றில்சுட, எந்த சர்வாதிகாரியும் செய்திருக்க மாட்டார்கள்!

மோடி அவர்களே நீங்கள் ஐமானார் அல்ல மக்கள் தான் ஐமானார்கள் என்பதை மறவாதிர்!

பிரதமர் மோடி அவர்களே உங்கள் பத்தாண்டுகால ஆட்சியின் அடையா ளம் என்ன? ரஃபேல் ஊழல், சி.ஏ.ஜி. ஊழல், தேர்தல் பத்திர ஊழல் இதற் கெல்லாம் பதில் எங்கே? இதற்கெல் லாம் தேர்தலுக்குப் பின், நீங்கள் பதில் சொல்லித்தான் ஆக வேண் டும். 12 ஆண்டு காலம் குஜராத் முத லமைச்சராக இருந்து, மாநில உரிமை களைப் பேசிய மோடி, தில்லிக்குச் சென்று பிரதமரானதும், மாநிலங்களை அழிக் கத் துடியாகத் துடிக்கிறார். மாநிலங்களுக்கு என்று எந்த அதிகாரங்களும் இருக்கக் கூடாது. மொத்த அதிகாரமும் தன்னுடைய பாக்டெட்டில் வைத்துக் கொள்ள வேண்டும் என்று சர்வாதிகா ரியைப்போல் நினைக்கிறார்.

பிரதமர் மோடி அவர்களே நீங்கள் ஐமானார் அல்ல! மக்கள்தான் உங்களுக்கு ஐமானார்கள்! அதை மறந்துவிடாதீர்கள்! ஞாபகம் வைத்துக் கொள்ளுங்கள்! இன்னமும் மக்களிடம் நீங்கள் வாக்கு கேட்டு வருகிறீர்கள்! நீங்கள் எப்படிப்பட்ட தோல்வி பயத்தில் இருக்கிறீர்கள் என்று, சிவிண்டர் விலையைக் குறைக்கும்போதே தெரிந்துவிட்டதே! ஆண்டுதோறும் தான், மகளிர் தினம் வருகிறது, அப்போதெல்லாம் குறைக்கா தவர், தேர்தல் வருகிறது என்று இந்த வருடம் குறைக்கிறார்! சிவிண்டர் விலையை உயர்த்தி யது யார்? இப்போது குறைப்பதாக நாடகம் நடத் தும் அதே மோடிதான்!

தேர்தல் வந்ததால் பெட்ரோல், டீசல் விலை யைக் குறைக்கிறார். பெட்ரோல், டீசல் விலையை உயர்த்தியது யார்? அதுவும், இப் போது குறைப்பதாக நாடகம் நடத்தும் அதே மோடிதான்!

நாடாளுமன்றத் தேர்தல் அறிவிக்கப்பட்டு, நடத்தை விதிகள் அமலில் இருக்கிறது! அரசு புதியதாக எதையும் அறிவிக்கக் கூடாது! ஆனா லும், நூறு நாள் வேலைத் திட்டத்திற்கான ஊதி யத்தை உயர்த்துவதாக அறிவித்திருக்கிறார் கள். மக்கள் மேல் ஏன் இந்த திடீர் கரிசனம்? பாசம்? இரக்கம்? பிரதமர் மோடி அவ்வளவு இரக்கமும் - பாசமும் உடையவர் என்றால், கிரா மத்தில் வாழும் ஏழை மக்களுக்கு வேலை வாய்ப்பு வழங்க வேண்டும் என்று காங்கிரஸ் கொண்டு வந்த இந்த திட்டத்தை இவ்வளவு நாள் ஏன் முடக்கி வைத்தீர்கள்? காங்கிரஸ் கொண்டு வந்தால் என்ன, ஏழை மக்களுக்குதானே பயன் படுகிறது என்று, ஒரு அடிப்படை மனிதாபிமா னத்துடன் செய்தீர்களா? இல்லையே?

அப்படி என்றால், இந்த திட்டத்தை முடக்கி யதற்கு காரணம், காங்கிரஸ் மேல் இருக்கும் வன்மம் மட்டுமல்ல! ஏழை மக்களை வஞ்சிக்கும், எண்ணத்தான் காரணம்! எட்டாயெல்லாம் நூறு நாள் வேலைத்திட்டத்தைச் சீரழித்தார்கள்! அந் தத் திட்டத்திற்கு நிதி ஒதுக்குவதில் முக்கியத்துவம் அளிக்கவில்லை! ஒதுக்கப்பட்டு வந்த நிதியையும், ஓரவஞ்சனையுடன் குறைத் தீர்கள்! இன்னும் சொல்ல வேண்டும் என்றால், ஆண்டுக்குச் சராசரியாக நூற்பது நாட்கள் மட் டும் வேலை கொடுத்து, இந்தத் திட்டத்தின் நோக்கத்தையே சிதைத்து, சின்னாபின்னப்படுத்தினார்கள்.

**ஏழைகளுக்கான திட்டங்களை சீரழித்து
கார்ப்பரேட்டகளுக்கு கம்பளம் விரிக்கும் மோடி!**

கார்ப்பரேட்டகளுக்கு ரத்தினக் கம்பளம் விரிக் கும் மோடி அரசு, இரத்தம் சிந்தி உழைக்கும் ஏழைகளுக்கு, உதவியாக இருக்கும் திட்டத்தை சீரழித்து வேடிக்கை பார்த்தது. நம்முடைய தேர் தல் அறிக்கையில் சொன்னதைப் பார்த்து, தமிழ் நாடு மற்றும் புதுச்சேரிக்கு 294 ரூபாயிலிருந்து, 319 ரூபாயாக உயர்த்தியிருக்கிறார்கள்! அடேங் கப்பா, மக்கள் மேல் எவ்வளவு அக்கறை! அவ் வளவு அக்கறை இருக்கிறவா, இதையெல்லாம் தேர்தலுக்கு முன்னால் ஏன் செய்யவில்லை? ஏன் என்றால், இதெல்லாம் கண்துடைப்பு நாடகம்!

திரும்பவும் நாங்கள் உறுதியோடு சொல்கி

றோம். 100 நாள் வேலைவாய்ப்புத் திட்டத்தில், வேலைவாய்ப்பு நாட்களை, 150 நாட்களாக உயர்த்தி, ஊதியத்தையும் 400 ரூபாயாக உயர்த்துவோம்!

நேற்று ஒரு செய்தி பார்த்தேன். நம்முடைய மக்களுக்கு வெள்ள பாதிப்பின்போது, நிவார ணம் கொடுத்ததைப் பிச்சை என்று சொன்னார் களே, அமைச்சர் ஒன்றிய நிதி அமைச்சர் நிர் மலா சீதாராமன் அவர்கள் பேசிய செய்தி! இவர்கள் பிச்சை என்று சொன்னதும், நான் என்ன சொன்னேன்? நிர்மலா சீதாராமன் அவர் களே ஒருமுறையாவது மக்களை வந்து சந்தித் துப் பாருங்கள் மக்கள் உங்களுக்குச் சொல்லும் பதிலில், 'பிச்சை' என்ற சொல்லே இனி உங்கள் ஞாபகத்திற்கு வராது என்று சொன்னேன்.

ஆனால், வேட்பாளர் பட்டியலில் அவர்கள் பெயர் இல்லை! ஏன் போட்டியிடவில்லை என்ப தற்கு அவர் சொன்ன காரணம்தான் கூப்பர்! தேர் தலில் போட்டியிட அவரிடம் பணம் இல்லை என்று சொல்லியிருக்கிறார். சொல்வது யார்? சாதாரண மக்களின் பேங்க் பேலன்ஸ் குறை வாக இருந்தால் அபராதம் விதிக்கிறவர்கள் சொல்கிறார்கள்! இவரிடம் பணம் இல்லை என் றால் 12 ஆயிரம் கோடி தேர்தல் பத்திரமாக வாங்கி பா.ஜ.க. வேட்பாளர்கள் நிற்கிறார்களே? அந்தப் பணம் என்ன ஆனது? உங்களுக்குத் தர முடியாது என்று சொல்லிவிட்டார்களா? யாரைக் குற்றம்சாட்டுகிறார்?

**தேர்தலில் நின்றால் மக்கள்
தக்க பாடம் புகட்டுவார்கள் என்ற பயம்!**

அம்மையார் அவர்களே, தேர்தலில் போட்டி யிட மக்களைச் சந்திக்க வேண்டும்! மக்களுக் காக உழைக்கும் தெரிய வேண்டும்! மக்களைப் பற்றிய உண்மையான அக்கறை இருக்க வேண் டும்! உங்களுக்கே தெரிந்துவிட்டது! தேர்தலில் நின்றால், மக்கள் உங்களுக்குத் தக்க பாடம் புகட்டுவார்கள் என்று, தப்பிவிடலாம்!

தமிழ்நாட்டு மக்கள் 2019 தேர்தலைப் போன்று, இந்தத் தேர்தலிலும் பா.ஜ.க.வை ஒதுக்கத்தான் போகிறார்கள்! பா.ஜ.க.வுடன் வெளிப்படையாகக் கூட்டணி அமைத்திருப்பவர் களும், கள்ளக் கூட்டணியாகத் தமிழ்நாட்டிற்கு துரோகமிழைக்கும் பழனிசாமி கூட்டமும் தோற் கடிக்கப்பட வேண்டும்.

பா.ஜ.க.வையே விமர்சிக்காமல் பா.ஜ.க. வுக்கு எதிரான கூட்டணி என்று வசனம் பேசுகி றார் 'கொடநாடு புகழ்' பழனிசாமி! பதவி சுகத்தை அனுபவிக்க, நம்முடைய தமிழ்நாட்டு மாணவர் களை நீட தேர்வை எழுத வைத்தார்!

மூன்று வேளாண் சட்டங்களை ஆதரித்தார். அதுமட்டுமல்ல, எந்த விவசாயி பாதிக்கப்படுகி றார், நான் விவாதம் நடத்தத் தயாராக இருக்கி றேன் என்று உழவர்களின் துயரத்தைப் பார்த்து ஏகடியம் செய்து, பச்சைத் துண்டு போட்டு பச் சைத் துரோகம் செய்தவர்தான் பழனிசாமி.

**பா.ஜ.க.வின் மக்கள் விரோத திட்டங்களை
ஆதரித்த தமிழ்நாட்டின் துரோகி பழனிசாமி!**

குடியுரிமைத் திருத்தச் சட்டத்தை ஆதரித் தார். அதிலும், எந்த முன்லிம் பாதிக்கப்படுகிறார் என்று, அட்டர்னி ஜெனரல் மாதிரி 'லா பாய்ண்ட்' எல்லாம் பேசினார் பழனிசாமி. பா.ஜ.க. கொண்டு வரும் எல்லாவற்றையும் ஆதரித்து அவர்கள் பாதம்தாங்கியாக இருந்து, மோடி - அமிதஷா இரட்டையருக்கு பவுசாகப் பல்லக்கு தூக்கிய, தமிழ்நாட்டு துரோகிதான் பழனிசாமி.

இப்போது புதியதாகத் தமிழ்நாட்டை மீட்கப் போகிறாராம். இதைக் கேட்டு தமிழ்நாட்டு மக்கள் சிரிக்கிறார்கள். பா.ஜ.க.விலும் இருந்து சிறு பான்மை மக்களைக் காக்கப் போகிறாராம். இதைக் கேட்டுச் சிறுபான்மை மக்களும் சிரிக்கி றார்கள். தமிழ்நாட்டைப் பாழ்படுத்திய அ.தி. மு.க. - தமிழ்நாட்டை வஞ்சித்த பா.ஜ.க. - அத னுடன் சந்தர்ப்பவாதக் கூட்டணி அமைத்துள்ள பா.ம.க. என்று இந்த மக்கள் விரோதக் கூட் டத்தை தோற்கடிக்க வேண்டும்!

அதற்கு, இந்தியா கூட்டணி வேட்பாளர்கள், தருமபுரி நாடாளுமன்றத் தொகுதி திராவிட முன் னேற்றக் கழக வெற்றி வேட்பாளர் மணி அவர் களுக்கு கை வெற்றி வேட்பாளர் மணி அவர் களுக்குத் தையகூரியன் சின்னத்திலும், கிருஷ்ண கிரி நாடாளுமன்றத் தொகுதி காங்கிரஸ் கட்சியின் வெற்றி வேட்பாளர் கோபிநாத் அவர் களுக்கு கை சின்னத்திலும் உங்களது பொன் னான வாக்குகளை அளித்து வெற்றி பெற வையுங்கள்.

உங்கள் வாக்கு, இந்தியாவைக் காப்பாற்றும் வாக்காக அமையட்டும். தமிழ்நாட்டைக் காக்கும் வாக்காக அமையட்டும். ஜனநாயகத்தைக் காக் கும் வாக்காக அமையட்டும். பாசிசத்தை வீழ்த்த ஜனநாயகத்தைக் காக்க - உங்கள் ஸ்டாலின் அழைக்கிறேன். நாற்பதும் நமதே! நாடும் நமதே! நாற்பதும் நமதே! நாடும் நமதே!

இவ்வாறு கழகத் தலைவர், முதல்வர் மு.க.ஸ்டாலின் அவர்கள் உரையாற்றினார்.